



తెలంగాణలో పెట్టుబడులు పెట్టండి

కెనడా, ఫ్రాన్స్ ప్రతినిధులకు సీఎం వినతి

హైదరాబాద్, నవంబరు 1 : తెలంగాణలో పెట్టుబడులు పెట్టడానికి ముందుకు రావాలని కెనడా ప్రతినిధులని తెలంగాణ ముఖ్యమంత్రి రేవంత్ రెడ్డి కోరారు. శనివారం రాష్ట్ర సచివాలయంలో సీఎం రేవంత్ రెడ్డితో కెనడా

హైకమిషన్ క్రిస్టోఫర్ కూటర్ బృందం సభ్యులు సమావేశం అయ్యారు. ఈ భేటీలో ఐటీ, ఫార్మా, ఎయిర్ స్పేస్, డిఫెన్స్, అర్బన్ ఇన్ ఫ్రాస్ట్రక్చర్ లో కెనడాతో భాగస్వామ్యాన్ని మరింత ముందుకు తీసుకెళ్లడంపై చర్చించారు ప్రభుత్వం చేపట్టిన ప్రతిష్టాత్మక ప్రాజెక్టులను కెనడా హైకమిషన్ కు వివరించారు ముఖ్యమంత్రి రేవంత్ రెడ్డి. తెలంగాణ రాష్ట్రంలో పెట్టుబడులు పెట్టేందుకు ముందుకు రావాలని కెనడా హైకమిషన్ కి సీఎం విజ్ఞప్తి

చేశారు. స్టార్టప్స్, ఎడ్యుకేషన్, అడ్వాన్స్డ్ టెక్నాలజీ సెంటర్స్ లోనూ పెట్టుబడుల పెట్టడానికి ముందుకు రావాలని సీఎం సూచించారు. ఈ సమావేశంలో కెనడా మినిస్టర్ ఎడ్ జాగర్ , ట్రేడ్ కమిషన్ లో విక్రమ్ జైన్, కారెన్, తెలంగాణ ప్రభుత్వ స్పెషల్ సీఎస్ జయేష్ రంజన్, విప్లవర్ధన్ రెడ్డి, అజిత్ రెడ్డి తదితరులు పాల్గొన్నారు. అలాగే, ముఖ్యమంత్రి రేవంత్ రెడ్డితో ఫ్రాన్స్ కాన్సులేట్ జనరల్ మార్క్ లామీ బృందం మర్యాదపూర్వకంగా సమావేశం

అయ్యారు. ఈ భేటీలో హైదరాబాద్ లో ఫ్రాన్స్ ఆన్ గోయింగ్ ప్రాజెక్టుల ప్రస్తుత పరిస్థితిపై చర్చించారు. హైదరాబాద్ లో మరిన్ని పెట్టుబడులు పెట్టాలని ఫ్రాన్స్ బృంద సభ్యులని సీఎం కోరారు. హైదరాబాద్ లో ఫ్రెంచ్ బ్యూరో కార్పొరేషన్స్ మరింత బలోపేతం చేయాలని సీఎం విజ్ఞప్తి చేశారు. ఈ సమావేశంలో మోర్ మిక్సా తెలంగాణ ప్రభుత్వ స్పెషల్ సీఎస్ జయేష్ రంజన్, విప్లవర్ధన్ రెడ్డి, అజిత్ రెడ్డి తదితరులు పాల్గొన్నారు.



పాక్ కు అనుకూలంగా సీఎం వ్యాఖ్యలు

కాంగ్రెస్ ముందునుంచీ ఇదే ధోరణి

ఎక్స్ వేదికగా మండిపడ్డ కేంద్రమంత్రి కిషన్ రెడ్డి

హైదరాబాద్, నవంబర్ 1 : పాకిస్తాన్ మీద కాంగ్రెస్ పార్టీ ప్రేమ, అభిమానం అజరామ-రమని.. గురువు నుంచి శిష్యుడి దాకా అదే వ్యామోహం అంటూ కేంద్ర మంత్రి కిషన్ రెడ్డి వ్యాఖ్యలు చేశారు. ఈమేరకు కాంగ్రెస్ పార్టీపై కేంద్ర మంత్రి కిషన్ రెడ్డి తీవ్రస్థాయిలో విరుచుకుపడ్డారు. సోషల్ మీడియా ఎక్స్ వేదికగా కిషన్ రెడ్డి స్పందిస్తూ.. సర్టికల్ ఫైర్స్, అపరేషన్ సింధూరను చలకన చేస్తూ భారతీయ సైనికుల ఆత్మస్థైర్యాన్ని దెబ్బతీసేలా మాట్లాడటం కాంగ్రెస్ పార్టీకి అలవాటుగా మారిపోయిందని మండిపడ్డారు. పాకిస్తాన్ కు మద్దతుగా మాట్లాడుతూ భారత ఆర్మీని అగౌరవ పరుస్తున్నామనే సోయి లేకుండా కాంగ్రెస్ పార్టీ నేతలు మాట్లాడటం సిగ్గుచేటని ఆగ్రహం వ్యక్తం చేశారు. పాకిస్తాన్ వైపుకు స్టాండ్ తీసుకొని శత్రుదేశం భాషలో మాట్లాడుతూ శత్రువుల మాటలను సిగ్గు లేకుండా వల్లెవేస్తున్నారన్నారు. ముఖ్యమంత్రి రాజ్యాంగబద్ధ హోదాలో ఉండి కూడా నిజానిజాలు తెలియకుండా, దేశానికి వ్యతిరేకంగా మాట్లాడటం సిగ్గుచేటన్నారు. ముఖ్యమంత్రికి తెలియని విషయం ఏంటంటే.. పాకిస్తాన్ భూభాగంలో దాక్కున్న ఉగ్రవాదులను, వారి స్థావరాలను భారత గైడెడ్ క్షిపణులు విజయంతోగా మట్టుబెట్టాయని.. 11 ఎయిర్ బేస్ లను హార్మికా ధ్వంసం చేశాయన్నారు. ముఖ్యమంత్రి, కాంగ్రెస్ నాయకులు ముందు ఈ విషయాలను తెలుసుకుని మాట్లాడాలని కిషన్ రెడ్డి పొతపువలికారు.

అహనా పెళ్ళంట సీన్ బిఆర్ఎస్ దే

నిరుద్యోగులకు ఆశ చూపి పదేళ్ళు భోగం

ఐదేళ్ళు మహిళా మంత్రి లేకుండా నడిపిన చరిత్ర

బిఆర్ఎస్, బిజెపిలది లోపాయకారి ఒప్పందం

కెటిఆర్ వ్యాఖ్యలకు తొంటర్ ఇచ్చిన పిసిసి చీఫ్

హైదరాబాద్, నవంబర్ 1 : అహనా పెళ్ళంట మాట బీఆర్ఎస్ పార్టీకి సరిగ్గా సరిపోతుందని తొంటర్ టీపీసీసీ చీఫ్ మహేష్ కుమార్ గౌడ్ ఇచ్చారు. సినిమాలో మాదిరి కోడిని వేలాడదీసి ఆశ చూపినట్లు నిరుద్యోగులకు ఉద్యోగాల ఆశ చూపి.. కేబినెట్ లో ఐదేళ్ళు మహిళా మంత్రి లేకుండా ప్రభుత్వం నడిపిన సీన్ చరిత్ర బీఆర్ఎస్ పార్టీది అని దుయ్యబట్టారు. ఈమేరకు బీఆర్ఎస్ వర్కింగ్ ప్రెసిడెంట్ కేటీఆర్ వ్యాఖ్యలపై టీపీసీసీ చీఫ్ మహేష్ కుమార్ గౌడ్ తీవ్రంగా స్పందించారు. జూబ్లీహిల్స్ ఎన్నికల్లో బీఆర్ఎస్ పార్టీకి ఓటేస్తే బీజేపీకి వేసినట్లేనని వ్యాఖ్యానించారు. బీఆర్ఎస్ లో పాపాయకారి ఒప్పందంలో భాగంగానే జూబ్లీహిల్స్ నియోజకవర్గంలో బీజేపీ ప్రాధాన్యత లేని అభ్యర్థిని నిలబెట్టడం ఆరోపించారు. బీజేపీ, బీఆర్ఎస్ రెండు పార్టీలు ఒక్కటేనని ఘోషా వ్యాఖ్యలు చేశారు. పార్లమెంట్ ఎన్నికల్లో బీజేపీ 8 సీట్లు గెలవడానికి బీఆర్ఎస్ సహకరించిందని ఆరోపించారు. ఈ మేరకు మీడియా సమావేశం నిర్వహించి మాట్లాడారు. బీఆర్ఎస్ పార్టీ రుణం తీర్చుకోవడానికి బీజేపీ ప్రాధాన్యత లేని అభ్యర్థిని నిలబెట్టడం దుయ్యబట్టారు. ఎన్నిది ప్రభుత్వం ప్రతి నిర్ణయంలో గులాబీ బాస్, మాజీ సీఎం కేసీఆర్ పాత్ర ఉందని ఆరోపించారు. రాష్ట్రపతి అధ్యక్ష పదవిని నుంచి మొదలుకొని ట్రిపుల్ తలాక్ వరకు బీజేపీకి కేసీఆర్ మద్దతు ఇచ్చారని అన్నారు. డబ్బుతో ఓట్లను కొలవడమనేది అనైతిక చర్య అని పేర్కొన్నారు. కాంగ్రెస్ వాళ్ళు ఇచ్చే రూ.5 వేలు తీసుకోండి.. బీఆర్ఎస్ పార్టీకి ఓటేయండి? అంటూ కేటీఆర్ మాట్లాడటం ప్రజాస్వామ్యానికి విఘాతం కలిగించే చర్యగా పేర్కొన్నారు. ఎలక్షన్ కమిషన్ తక్షణమే కేటీఆర్ పై కేసు నమోదు చేయాలని డిమాండ్ చేశారు. ఎన్నికల ముందు ఇచ్చిన హామీలను మెజార్టీ అమలు చేశామన్నారు. కాంగ్రెస్ పార్టీ హామీలు



అమలు చేసి ఓట్లు అడుగుతుందని వ్యాఖ్యానించారు. రాష్ట్రం వస్తే ఉద్యోగాలు వస్తాయని అమాయకులైన నిరుద్యోగులను బలిగొన్న చరిత్ర బిఆర్ఎస్ పార్టీదని ఫైర్ అయ్యారు. పదేళ్ల పాలనలో కేసీఆర్ కుటుంబంలో వారికి మాత్రమే ఉద్యోగాలు వచ్చాయని మండిపడ్డారు. బీజేపీ, బీఆర్ఎస్ రెండూ ఒకటేనని పీసీసీ చీఫ్ మహేష్ కుమార్ గౌడ్ అన్నారు. గత ఎన్నికల్లో బీజేపీకి బీఆర్ఎస్ సాయం చేసిందని.. ఆ రుణాన్ని బీజేపీ ఇప్పుడు తీర్చుకుంటుందని ఆరోపించారు. అందుకే జూబ్లీహిల్స్ ఎన్నికల్లో బీజేపీ డబ్బు క్యాండిడేట్ ను పెట్టడం విమర్శించారు. యూనుస్ గూడలో ఏర్పాటు చేసిన మీటింగ్ లో ఆయన బీజేపీ, బీఆర్ఎస్ పై తీవ్ర విమర్శలు చేశారు. బీఆర్ఎస్ పార్టీ ఫీక్ హామీలతో మోసం చేసిందని అన్నారు. ఎంతమందికి రేషన్ కార్డులు ఇచ్చారో తెప్పాలని అన్నారు. కాంగ్రెస్ ప్రభుత్వం వచ్చిన తర్వాత 4 లక్షల రేషన్ కార్డులు ఇచ్చామని చెప్పారు. ఐదేండ్లు మీ మంత్రి వర్గంలో మహిళా మంత్రి ఎందుకు లేతో చెప్పాలని ప్రశ్నించారు. రెండు పార్టీల మధ్య ఉన్న లోపాయి కారి ఒప్పందంతోనే బీజేపీ డబ్బు అభ్యర్థిని పెట్టడం ఆరోపించారు. మహిళలకు ఉచిత బస్ ప్రయాణం కల్పిస్తే విమర్శపడేటంటే మండిపడ్డారు.

సీఎం రేవంత్ రెడ్డిని కలిసిన సుదర్శన్ రెడ్డి

హైదరాబాద్, నవంబరు 1 : ఎమ్మెల్యే సుదర్శన్ రెడ్డిని తెలంగాణ రాష్ట్ర ప్రభుత్వ సలహాదారుగా రేవంత్ రెడ్డి ప్రభుత్వం నియమించిన విషయం తెలిసిందే. ఈ నేపథ్యంలో ముఖ్యమంత్రి రేవంత్ రెడ్డిని శనివారం రాష్ట్ర సచివాలయంలో సుదర్శన్ రెడ్డి మర్యాదపూర్వకంగా కలిశారు. ఈ సమావేశంలో పలు కీలక అంశాలపై చర్చించారు సుదర్శన్ రెడ్డి. అలాగే, టీపీసీసీ అధ్యక్షుడు మహేష్ కుమార్ గౌడ్, ఉమ్మడి నిజామాబాద్ జిల్లాకు చెందిన ఎమ్మెల్యేలు, కార్పొరేషన్ చైర్మన్లు, ఇతర నేతలు ముఖ్యమంత్రి రేవంత్ రెడ్డిని మర్యాదపూర్వకంగా కలిశారు.



ఇందిరమ్మ ఇల్లు పేదవారి ఆత్మగౌరవానికి ప్రతీక

గృహనిర్మాణశాఖ మంత్రి పొంగులేటి శ్రీనివాస్ రెడ్డి

హైదరాబాద్, నవంబర్ 1 : ఇందిరమ్మ ఇల్లు పేదవారి ఆత్మగౌరవానికి ప్రతీక అని, అర్హులైన ప్రతి ఒక్కరికీ అందజేస్తామని తెలంగాణ గృహనిర్మాణశాఖ మంత్రి పొంగులేటి శ్రీనివాస్ రెడ్డి అన్నారు. జూబ్లీహిల్స్ ఉప ఎన్నిక ప్రచారంలో భాగంగా రహమత్ నగర్ లో పర్యటించిన మంత్రి.. రాష్ట్రభివృద్ధి, సంక్షేమం కోసం కాంగ్రెస్ ప్రభుత్వం పని చేస్తోందన్నారు. పదేళ్ల పాలనలో జూబ్లీహిల్స్ లో భారాన ప్రభుత్వం మౌలిక వసతులు కల్పించలేక పోయిందని ఆరోపించారు. తమ ఆభ్యర్థి సవీక్ కుమార్ ను గెలిపిస్తే.. మూడేళ్ల కాలంలో ప్రజా సమస్యలు పరిష్కరిస్తామని చెప్పారు. భాజపా, భారత్ రాష్ట్ర సమితిలను నమ్మి ప్రజలు మోసపోవద్దన్నారు.



కిషన్ రెడ్డికి క్రికెట్ అంటే తెలుసా

దేశానికి గౌరవం తెచ్చిన ఘనత నాది

నిజాలు తెలుసుకోకుండా విమర్శలు: అజారుద్దీన్

హైదరాబాద్, నవంబర్ 1 : కేంద్రమంత్రి కిషన్ రెడ్డికి క్రికెట్ గురించి ఏం తెలుసని మంత్రి అజారుద్దీన్ ప్రశ్నించారు. కిషన్ రెడ్డికి బ్యాట్ పట్టుకోవడం కూడా రాదంటూ ఘోషా వ్యాఖ్యలు చేశారు. తనను విమర్శించే వాళ్ళకి సమాధానం చెప్పి తన స్థాయి తగ్గించుకోలేనని చెప్పాకొచ్చారు. తనపై కేంద్ర మంత్రి కిషన్ రెడ్డి చేసిన వ్యాఖ్యలపై మాజీ క్రికెటర్, మంత్రి అజారుద్దీన్ స్పందించారు. శనివారం ఆయన తనను కలిసిన విలేకర్లతో మంత్రి మాట్లాడుతూ.. తనపై వచ్చిన ఆరోపణలపై కోర్టు క్లీన్ చిట్ ఇచ్చిందని గుర్తుచేశారు. ఇది ఎవరైనా తెలుసుకోవాలన్నరు. విమర్శలు చేయడం కాదు.. నిజాలు కూడా తెలుసుకోవాలన్నారు. దేశ గౌరవనాన్ని ప్రపంచవానికి చాటిన తాను దేశ ద్రోహిగా అని ఆగ్రహం వ్యక్తం చేశారు. జూబ్లీహిల్స్ ఎన్నికల కోసమే బీజేపీ తనను రెట్ చేసిందని ఆరోపించారు. మంత్రిగా జూబ్లీహిల్స్ లో అడుగుపెట్టిన తనను ప్రజలు ఆదరించారని.. ఇందుకు ప్రతి ఒక్కరికీ ధన్యవాదాలు తెలియజేశారు. విమర్శించిన వాళ్ళకి సమాధానం చెప్పదల్చుకోలేదని మంత్రి అజారుద్దీన్ స్పష్టం చేశారు. కాగా.. అజారుద్దీన్ పై కేంద్రమంత్రి కిషన్ రెడ్డి సంచలన వ్యాఖ్యలు చేసిన విషయం తెలిసిందే. అజారుద్దీన్ దేశ ద్రోహిని పాల్పడ్డారని, భారత్ కు చెడ్డమే తెచ్చారని విమర్శించారు. ఆయనపై అనేక కేసులు ఉన్నాయని.. అలాంటి వ్యక్తికి కాంగ్రెస్ పార్టీ మంత్రి పదవి ఇవ్వడం ప్రజాస్వామ్యానికి అవమాన కరమన్నారు. అజారుద్దీన్ దేశ గౌరవానికి భంగం కలిగించారంటూ కిషన్ రెడ్డి చేసిన కామెంట్స్ చర్చనీయాంశంగా మారాయి.

కేటీఆర్ వి అహంకార వ్యాఖ్యలు

ఆయనపై ఇసి సుమోటో కేసు పెట్టాలి

లక్షమ సంపాదనతో కేటీఆర్ లో అహం

జూబ్లీహిల్స్ లో నవీన్ యాదవ్ గెలుపు ఖాయం

మంత్రి పొన్నం ప్రభాకర్ భీమా

హైదరాబాద్, నవంబర్ 1 : జూబ్లీహిల్స్ ఉప ఎన్నికల వేడి రోజురోజుకీ పెరుగుతోంది. ఈ నేపథ్యంలో బీఆర్ఎస్ వర్కింగ్ ప్రెసిడెంట్ కేటీఆర్ వ్యాఖ్యలపై మంత్రి పొన్నం ప్రభాకర్ తీవ్రంగా స్పందించారు. పది సంవత్సరాల పాలనలో అక్రమంగా సంపాదించిన అహంతో, ఓటర్లను కొనుగోలు చేసే ప్రయత్నం చేయడం తగదని ఆయన విమర్శించారు. ఓటు కి 5 వేల రూపాయలు అడుక్కోండి అని చెప్పడం అక్షేపణీయం అని వ్యాఖ్యానించిన ఆయన, ఈ విషయాన్ని ఎన్నికల కమిషన్ సుమోటోగా తీసుకుని కేటీఆర్ పై కేసు నమోదు చేయాలని డిమాండ్ చేశారు. హుజూరాబాద్ ఉప ఎన్నికల్లో ఓటుకు ఆరు వేలు ఇచ్చిన సంస్కృతి కేటీఆర్ దేనని పొన్నం ప్రభాకర్ మాట్లాడుతూ అన్నారు. ఇప్పుడు అదే పద్ధతిలో జూబ్లీహిల్స్ లో ప్రయత్నిస్తున్నారు. కానీ జూబ్లీహిల్స్ ప్రజలు ఆలోచన కలిగినవారు. వారు డబ్బు రాజకీయాలకు లోనుకావు. కంటోన్మెంట్ ఉప ఎన్నికల్లో మారిడిగానే కాంగ్రెస్ అభ్యర్థి నవీన్ యాదవ్ ను గెలిపిస్తారని విశ్వాసం వ్యక్తం చేశారు. మా ప్రభుత్వం ప్రజా పాలన ప్రభుత్వంగా పనిచేస్తోంది. ప్రజలకు న్యాయం చేయాలనే ఆలోచనతోనే పథకాలు అమలు చేస్తున్నాం. 200 యూనిట్ల ఉచిత విద్యుత్, రూ.500కి గ్యాస్, నూతన రేషన్ కార్డులు, సన్నబియ్యం పంపిణీ, మహిళలకు ఉచిత బస్సు ప్రయాణం, వడ్డీ లేని రుణాలు, కొత్త ఉద్యోగాల కల్పన.. ఇవన్నీ మా నిబద్ధతను ప్రతిబింబిస్తాయని తెలిపారు. అంతేకాకుండా, హైదరాబాద్ అభివృద్ధి కోసం ప్రభుత్వం డ్రింకింగ్ వాటర్, డ్రైనేజీ, రోడ్లు, మౌలిక వసతులపై భారీగా ఖర్చు చేస్తోందని వివరించారు. బీజేపీ, బీఆర్ఎస్ కుమ్మక్కయి కాంగ్రెస్ ను ఎదుర్కోవడానికి ప్రయత్నిస్తున్నాయని మంత్రి ఆరోపించారు. బీజేపీ మూడు అంకెలు దాటిన వ్యక్తిని అభ్యర్థిగా పెట్టింది. మీరు బీజేపీకి చేసిన ఓటు బీఆర్ఎస్ కి వెళుతుంది. బీఆర్ఎస్ కి చేసిన ఓటు బీజేపీకి వెళుతుంది.



ఇండిగో విమానానికి బాంబు బెదిరింపు

ముంబైకి దారిమళ్లించిన ఫైలర్

హైదరాబాద్, నవంబర్ 1 : ఇండిగో విమానాలకు తరచుగా బాంబు బెదిరింపులు రావడం తీవ్ర కలకలం చేపుతోంది. ఇటీవల కాలంలో ఇండిగో విమానంలో బాంబులు ఉన్నట్లు బెదిరింపు మొయల్స్ రావడం.. ఆ తరువాత అదంతా ఫేక్ అని తేలడం జరుగుతూనే ఉంది. తాజాగా మరోసారి ఇండిగో విమానంలో బాంబు ఉన్నట్లుగా వచ్చిన మొయల్ అందోళన కలిగిస్తోంది. శనివారం జెడ్డా నుంచి శంషాబాద్ ఎయిర్పోర్టుకు వస్తున్న ఇండిగో విమానానికి బాంబు బెదిరింపు మొయల్ వచ్చింది. దీంతో సెక్యూరిటీ అధికారులు వెంటనే అప్రమత్తమయ్యారు. శంషాబాద్ విమానాశ్రయానికి రావాల్సిన విమానాన్ని ముంబాయి ఎయిర్ పోర్ట్ కు దారి మళ్లించారు. బాంబు బెదిరింపు మొయల్ పై పోలీసులకు సెక్యూరిటీ అధికారులు ఫిర్యాదు చేశారు. కేసు నమోదు చేసిన పోలీసులు దర్యాప్తు చేపట్టారు. గత నెలలో కూడా ఇండిగో విమానానికి బాంబు బెదిరింపు వచ్చిన విషయం తెలిసిందే. దుబాయ్ నుంచి మంగళూరు బయలుదేరిన ఇండిగో విమానం బాన్స్ వారికి బాంబు బెదిరింపు ఉన్న సందేశాలను ప్రధానీకులు గుర్తించి.. సిబ్బందికి తెలియజేశారు. వెంటనే అలర్ట్ అయిన విమానాశ్రయ సిబ్బంది.. విమానం మొత్తాన్ని క్షుణ్ణంగా తనిఖీలు చేశారు. అయితే ఎలాంటి పేలుడు పదార్థాలు లేవని.. అదంతా ఫేక్ అని నిర్ధారణ కావడంతో అంతా ఊపిరిపిల్చుకున్నారు. కాగా.. ఇండిగో విమానాలకు పదే పదే ఇలాంటి బెదిరింపులు రావడంపై అధికారులు సీరియస్ గా తీసుకోవాల్సిన అవసరం ఉందని ప్రయాణికులు భావిస్తున్నారు. ఫేక్ ప్రచారం చేస్తున్న ఆకతాయిలను వెంటనే గుర్తించి చర్యలు తీసుకోవాలని కోరుతున్నారు.



శ్రీ సత్యసాయి సంజీవని ఆస్పత్రిని సందర్శించిన ప్రధాని మోదీ

ఛణ్సీగఁ: రామేపూర్లోని శ్రీ సత్యసాయి సంజీవని ఆస్పత్రిని ప్రధాని నరేంద్ర మోదీ సందర్శించారు. గుండె సంబంధిత శస్త్రచికిత్సలు చేయించుకున్న చిన్నారులతో ప్రత్యేకంగా మాట్లాడారు. ఆస్పత్రికి చేరుకున్న మోదీకి.. 'వన్ వరల్డ్ వన్ ఫ్యామిలీ మిషన్' వ్యవస్థాపకులు మధుసూదన్ సాయి స్వాగతం పలికారు. సత్యసాయి సంజీవని ఆస్పత్రుల చైర్మన్ శ్రీనివాసన్ ప్రధానికి చిత్రపటాన్ని అందజేశారు. సత్యసాయి బాబా విగ్రహానికి పూజలు నిర్వహించిన అనంతరం.. ఆ ఆస్పత్రిలో చికిత్స పొందిన చిన్నారులకు ప్రధాని ద్రువ పత్రాలు అందజేశారు. చిన్నారుల ప్రశ్నలకు ఓపిగ్గా సమాధామించారు. ఈ కార్యక్రమంలో ప్రముఖ క్రికెటర్, సత్యసాయి సంజీవని ఆస్పత్రి ట్రస్టీల్లో ఒకరైన సునీల్ గమాస్కర్ కూడా పాల్గొన్నారు. వన్ వరల్డ్ వన్ ఫ్యామిలీ మిషన్లో భాగంగానే 'శ్రీ సత్యసాయి సంజీవని' ఆస్పత్రులను నిర్వహిస్తున్నారు. ఈ మిషన్ వైద్యం, విద్య, పోషకాహార రంగాల్లో వందకు పైగా దేశాల్లో సేవలందిస్తోంది. భారత్లోని 25 రాష్ట్రాల్లో 4 కేంద్ర పాలిత ప్రాంతాల్లో రోజూ కోటి మంది ప్రభుత్వ పాఠశాలల చిన్నారులకు పోషకాహారాన్ని అందిస్తోంది. అంతేకాకుండా దేశంలోనే మొట్ట మొదటి ఉచిత ప్రైవేటు వైద్య కళాశాలను కూడా నిర్వహిస్తోంది. ఈ మెడికల్ కాలేజీని ప్రధాని నరేంద్ర మోదీ 2023లో ప్రారంభించారు. ఉచిత వైద్య కళాశాలతో పాటు శ్రీ సత్యసాయి యూనివర్సిటీ ఫర్ హ్యూమన్ ఎక్సలెన్స్ పేరిట ఓ విశ్వవిద్యాలయం కూడా ఉంది. అంతేకాకుండా కర్ణాటక, తమిళనాడు, తెలంగాణ రాష్ట్రాల్లో 6వ తరగతి నుంచి పీహెచ్డీ వరకు విద్యార్థులకు పూర్తిగా ఉచితంగా విద్యను అందిస్తున్నారు. దేశంలోని చిన్నారుల్లో పోషకాహార లోపాన్ని తగ్గించడమే లక్ష్యంగా అన్నపూర్ణ ట్రస్ట్ ద్వారా ప్రభుత్వ పాఠశాలల చిన్నారులకు పోషకారాన్ని అందిస్తున్నారు.



షట్డౌన్ ఎఫెక్ట్..

అమెరికా సంపదలో రూ.62వేలకోట్లు ఆవిరి..

యూఎస్: కీలకమైన బిల్లుల విషయంలో అధికార, విపక్ష చట్టసభ సభ్యుల మధ్య సమాధ్య కుదరకపోవడంతో అమెరికా ప్రభుత్వం షట్డౌన్ను ఎదుర్కొంటోంది. 31 రోజులుగా అగ్రదేశ ఆర్థిక వ్యవస్థ మూసివేత కొనసాగుతోంది. దానివల్ల అమెరికా సంపదలో 7 బిలియన్ డాలర్లు (రూ.62,149 కోట్లకు పైగా) ఆవిరయింది. ఈ మేరకు కాంగ్రెస్సలో బడ్జెట్ ఆఫీస్ అంచనా వేసింది. "ఈ షట్డౌన్ వల్ల అమెరికా ఆర్థిక వ్యవస్థ నుంచి 7 బిలియన్ డాలర్ల సంపద శాశ్వతంగా ఆవిరింది. ఇది ఇంకా కొనసాగితే.. ఆరు వారాలకు 11 బిలియన్ డాలర్లు, ఎనిమిది వారాలకు 14 బిలియన్ డాలర్ల మేర ఆర్థికనష్టం ఏర్పడుతుంది" అని బడ్జెట్ ఆఫీస్ అంచనాలు విడుదల చేసింది. ఈ షట్డౌన్ ఎఫెక్ట్ చిన్నగా మొదలై ఆర్థికవ్యవస్థపై తీవ్ర ప్రభావం చూపనుందని కేపీఎంజీ సంస్థలోని చీఫ్ ఎకానమిస్ట్ డయాన్ స్వాంక్ అందోజన్ వ్యక్తంచేశారు. "ఆర్థికవ్యవస్థ బలహీనంగా ఉంది. ఈ షట్డౌన్ వంటివి ఊహించిన దానికంటే పెద్ద సమస్యగా పరిణమించొచ్చు" అని మూడీస్ అనలిటిక్స్కు చెందిన మార్క్ జాండ్ హెవెరించారు. 1981 నుంచి అమెరికా ప్రభుత్వం 15 సార్లు మూతపడింది. అమెరికాలో దోనార్లు ట్రంప్ అండ్ అడ్మినిస్ట్రేషన్ ఉన్న సమయంలో.. 2018-19 మధ్య దాదాపు 35 రోజుల పాటు ప్రభుత్వం మూత పడింది. దేశ చరిత్రలోనే అది సుదీర్ఘమైన షట్డౌన్గా నిలిచింది. ప్రస్తుతం చట్టసభ సభ్యుల్లో రాజీ నూచనలు కనిపించకపోవడంతో.. గత రికార్డును దాటి ఈ షట్డౌన్ మరంతకాలం కొనసాగుతుందా..? అనే అందోజన్ వ్యక్తమవుతోంది. ఇప్పటికే బలహీనంగా ఉన్న జాబ్ మార్కెట్పై ఈ ప్రభావం కనిపిస్తోందని ఆర్థిక నిపుణులు వెల్లడించారు. ఆర్థిక, విధానపరమైన అనిశ్చితి కారణంగా పలు సంస్థలు పెట్టుబడుల విషయంలో ఆవితూచి వ్యవహరిస్తున్నాయి. మరికొన్ని కృత్రిమమేధ, ఆలోచనాపూర్వక పరీక్షిస్తున్నాయి. ఇవన్నీ ఉద్యోగాలకు కోత పెడుతున్నాయని పేర్కొంటున్నారు. ఈ మూసివేత వల్ల వెంటనే ఆర్థిక ప్రభావం పడకపోయినా.. దీర్ఘకాలంగా కొనసాగితే మాత్రం ఆర్థిక వృద్ధి మందగిస్తుంది. మార్కెట్లకు అంతరాయం కలిగిస్తుంది. ఇవన్నీ ప్రజల విశ్వాసాన్ని దెబ్బతీస్తాయని, ప్రతివారం ఆర్థిక వృద్ధిలో 0.1 నుంచి 0.2 పాయింట్లు తగ్గొచ్చని విశ్లేషకులు అంచనా వేశారు.

ఆపరేషన్ సిందూర్ 2.0 కు సిద్ధం

పాక్ ప్రేలవనలపై ఆర్మీ చీఫ్ జనరల్ ద్వివేది

భోపాల్, నవంబర్ 1: ఆఫ్ఘానిస్తాన్తో ఉద్రిక్తతల నేపథ్యంలో భారత్పై నోరు పారేసుకుంటున్న పాక్కు భారత ఆర్మీ చీఫ్ జనరల్ ఉపేంద్ర ద్వివేది మ-రోమాడు గట్టి వార్నింగ్ ఇచ్చారు. పాక్ మళ్లీ ఏదైనా మూర్ఖపు చర్యకు దిగితే ఆపరేషన్ సిందూర్ రెండో రౌండ్కు తాము రెడీగా ఉన్నామని అన్నారు. ఆపరేషన్ సిందూర్ 2.0కు భారత సాయుధ దళాలు సిద్ధంగా ఉన్నాయి. త్రివిధ దళాధిపతులు సాయుధ దళాలను ముందుండి నడిపిస్తే మమల్ని ఎవరూ ఎదుర్కోలేరని ఆయన అన్నారు. మధ్యప్రదేశ్ రాష్ట్రం రేవా జిల్లాలోని సైనిక స్కూల్ను సందర్శించిన సందర్భంగా ఆయన ఈ హెచ్చరిక చేశారు. ఆపరేషన్ సిందూర్ ముగింపు ఎప్పుడో భారత్ తప్ప ఇతరులెవరూ నిర్ణయించలేరని కూడా తేల్చి చెప్పారు. పాక్ తనను గుణపాఠం నేర్చుకుందని తాము భావించినప్పటికీ ఆపరేషన్ సిందూర్ ముగిస్తుందని అన్నారు. ప్రస్థానిక నేతృత్వం వహిస్తున్న లెఫ్టినెంట్ జనరల్ ఉపేంద్ర ద్వివేది, నావికాదళాధిపతి అడ్మిరల్ దివేష్ త్రిపాఠి ఇద్దరూ 1970ల్లో కలిసి చదువుకున్నారు. అప్పట్లో రేవా సైనిక స్కూల్లో క్లాస్ 5వ తరగతిలో క్లాస్ మేట్స్గా ఉన్నారు. ఆ తరువాత ఇద్దరూ అంచెలంచెలుగా ఎదుగుతూ సాయుధ దళాల అధిపతులయ్యారు. భారత్లో యుద్ధం జరిగే అవకాశం ఉందని ఇటీవల పాక్ రక్షణ శాఖ మంత్రి ఖాతా ఆఫీస్ వ్యాఖ్యానించిన విషయం తెలిసిందే. ఈసారి యుద్ధంలో తాము గతంలో కంటే మెరుగైన ఫలితాలు సాధిస్తామని కూడా అన్నారు. ఈ నేపథ్యంలో భారత ఆర్మీ చీఫ్ వ్యాఖ్యలకు ప్రాధాన్యం ఏర్పడింది. ఏప్రిల్ 22న పహల్గాంలో జరిగిన దాడికి ప్రతికారంలో భారత్ మే 6,7 తేదీల్లో ఆపరేషన్ సిందూర్ పేరిట దాడులు చేసి పాక్ పాలక పరిధానికే, అక్కడి ఉగ్రమూకలకు వెనుకే పంజుకు పరిచింది.

దారిద్ర్యరహిత రాష్ట్రంగా కేరళ

- అత్యంత దుర్భర పేదరిక నిర్మూలన
- వివిధ కార్యక్రమాల ద్వారా దీనిని సాధించాం
- కేరళ అవరణ దినోత్సవం సందర్భంగా సిఎం ప్రకటన
- అసెంబ్లీలో విజయన్ ప్రకటన.. నిరసనగా విపక్షం వాకౌట్

తిరువనంతపురం, నవంబర్ 1: దారిద్ర్య రహిత రాష్ట్రంగా కేరళ అవతరించినట్లు ఆ రాష్ట్ర ముఖ్యమంత్రి పినరయి విజయన్ అసెంబ్లీలో ప్రకటించారు. దేశంలో అత్యంత దుర్భర పేదరికాన్ని నిర్మూలించిన తొలి రాష్ట్రంగా గుర్తింపు పొందిందన్నారు. కేరళ రాష్ట్ర ఆవిర్భావ దినోత్సవం సందర్భంగా నిర్వహించిన కార్యక్రమంలో పాల్గొన్న సిఎం ఈ విషయాన్ని వెల్లడించారు. రాష్ట్ర ప్రభుత్వం ఇప్పటివరకు 21,263 మందికి మొదటిసారిగా రేషన్ కార్డులు, అధార్, పెన్షన్లు వంటి ముఖ్యమైన పత్రాలు మంజూరు చేసిందని తెలిపారు. 4,394 కుటుంబాలకు జీవనోపాధి ప్రాజెక్టుల ద్వారా పని కల్పించామన్నారు. ప్రజలందరికీ సమాన హక్కులు నివాసం, విద్య, వైద్యం అందుతున్నట్లు తెలిపారు. దీనివల్ల రాష్ట్రం అత్యంత దుర్భర పేదరికం నుంచి బయటపడిందని ముఖ్యమంత్రి పేర్కొన్నారు. కాగా కాంగ్రెస్ నేతృత్వం లోని ప్రతిపక్షాలు పినరయి విజయన్ ప్రకటనను తప్పుబట్టాయి. ప్రభుత్వం తప్పుడు ప్రకటనలతో ప్రజలను మోసం చేస్తోందని విమర్శించాయి. ప్రతిపక్ష నేత సతీశన్ అసెంబ్లీలో మాట్లాడుతూ.. ముఖ్యమంత్రి చేసిన ప్రకటన భారీ మోసం అని విమర్శించారు. ప్రభుత్వ ప్రకటనను వ్యతిరేకిస్తూ ప్రతిపక్ష నేతలు సభ నుంచి వాకౌట్ చేశారు. నవంబర్ 1న కేరళ రాష్ట్ర అవతరణ దినోత్సవం సందర్భంగా నేనవారం శాసనసభలో ఆ రాష్ట్ర ముఖ్యమంత్రి పినరయి విజయన్ ఓ చారిత్రాత్మక ప్రకటన చేశారు. భారత రాజ్యాంగంలోని ఆర్టికల్ 300 నిబంధన కింద



కేరళను తీవ్ర పేదరిక రహిత రాష్ట్రంగా ఆయన అసెంబ్లీలో ప్రకటించారు. ఈ సందర్భంగా విజయన్ అసెంబ్లీలో మాట్లాడుతూ.. 'ఒక శతాబ్దం క్రితం జరిగిన జాతీయోద్ధామం నుంచి పుట్టుకొచ్చిన ఆలోచన నుండే భాషా ప్రయుక్త రాష్ట్రాలు ఏర్పడ్డాయి. అయితే స్వాతంత్ర్యం వచ్చిన తొలిరాళ్లో.. దానిని సాధించడానికి దీర్ఘమైన, తీవ్రమైన పోరాటాలు జరిగాయి. ఆ పోరాటాల ఫలితమే ఐక్య కేరళ ఏర్పడింది. మలయాళీల కల సాకారమైంది. ఐక్య కేరళ ఆవిర్భవించి నేటికి 69 సంవత్సరాలు. కానీ ఈ సంవత్సరం కేరళ అవతరణ దినోత్సవం కేరళ ప్రజలకు, ఒక నవ యుగానికి ప్రారంభంలాంటిది. కేరళను భారతదేశంలోనే మొట్టమొదటి తీవ్ర పేదరికం లేని రాష్ట్రంగా మార్చడంలో మనం విజయం సాధించాము. ఈరోజు జరుపుకునే అవతరణోత్సవం ఓ చారిత్రాత్మకం. చరిత్రలో ఒక స్థానాన్ని ఏర్పరచుకుందని అన్నారు. శాసనసభ అనేక చారిత్రాత్మక చట్టాలు, విధాన ప్రకటనలకు సాక్షుంగా నిలిచింది. నవ కేరళ స్ఫిటిలో మరో మైలురాయిని గుర్తించే సమయంలో అసెంబ్లీ ఇప్పుడు సమావేశ

పాక్ ది కపటనీతి..

మానవ హక్కుల ఉల్లంఘనలు ఆపండి

దౌత్యవేత్త భవిక మంగళానందన్ భారత్

న్యూఢిల్లీ: అంతర్జాతీయ వేదికగా పాకిస్తాన్కు మరోసారి భంగం పాటు ఎదురైంది. పాక్ ఆక్రమిత కశ్మీర్లోని ప్రజల అహింసా రంగ తిరుగుబాటును అక్కడి దళాలు అణచివేస్తున్నాయని, అక్కడ జరుగుతున్న మానవ హక్కుల ఉల్లంఘనలను వెంటనే ఆపాలని భారత్ డిమాండ్ చేసింది. ఐక్యరాజ్యసమితి జనరల్ అసెంబ్లీలో చర్చ సందర్భంగా మన దౌత్యవేత్త భవిక మంగళానందన్ మాట్లాడుతూ.. పాక్పై తీవ్రస్థాయిలో దృఢ మెత్తూరు. వీహ్ కేలో తీవ్రమైన మానవ హక్కుల ఉల్లంఘనలు కొనసాగుతున్నాయని న్యూరు. వీటిని వెంటనే ఆపాలని ఆమె డిమాండ్ చేశారు. 'ఆ ప్రాంతంలోని ప్రజలు ప్రాథమిక హక్కు స్వేచ్ఛ కొనసాగించేస్తున్నాయి ఆ దేశ దళాలు అణచివేస్తున్నాయి. ఈ క్రమం లో అనేకమంది అవినీతి పాత్రుల పాత్రలు ప్రాజ్ఞలు కోల్పోతున్నార' అని ఆమె పేర్కొన్నారు. ఐరాసలో జరిగే చర్చల్లో భారత్పై నిందలు



మోపేందుకు ఆ దేశ దౌత్యవేత్తలు చేస్తున్న ప్రయత్నాలను ఆమె తప్పుబట్టారు. పాక్ ద్వంద్వవైఖరి, కపటత్వంపై సమయం వెచ్చించడం, దృష్టిపెట్టాల్సిన అవసరం లేదన్నారు. భారతదేశ ప్రజా స్వామ్యం పై పాక్ చేస్తున్న ఆరోపణలను ఎప్పటికీ వున్న తిప్పికొడుకులను విషయాన్ని గుర్తు చేశారు. వారి ఆరోపణలు, అబద్ధాలు వాస్తవాలను మార్చలేవని భవిక అన్నారు. ఇటీవల కశ్మీర్ ప్రజలు ఎన్నికల్లో పాల్గొన్న విషయాన్ని ఆమె ఇక్కడ ప్రస్తావించారు. ఈసందర్భంగా ఆ దేశ సామాజిక, ఆర్థిక పురోగతి గురించి అందరికీ తెలుసని ఎద్దేవా చేశారు. కేంద్రపాలిత ప్రాంతాలైన జమ్మూకశ్మీర్, లడఖ్ ఎప్పటికీ భారత్లో అంతర్భాగమేనని మంగళానందన్ పునరుద్ఘాటించారు. ఈ క్రమంలో మానవ హక్కుల పరిరక్షణకు భారత్ తీసుకుంటున్న చర్యలను ఆమె ఎత్తి చూపారు.

నాకు వయసు లేదేమో గానీ.. పరిణతి ఉంది

తేజస్వి యాదవ్ కీలక వ్యాఖ్యలు

జహార్: బిహార్లోని బిహార్ అసెంబ్లీ ఎన్నికలకు పెద్దయ్యే ఖరారైన నేపథ్యంలో ప్రధాన రాజకీయ పార్టీలన్నీ రూకురు పెంచాయి. అట్టే నేత తేజస్వి యాదవ్ ప్రచార జోరును పెంచారు. వచ్చే ఎన్నికల్లో అధికారంలోకి వస్తే ప్రతి ఇంటికి ప్రభుత్వ ఉద్యోగం ఇస్తామని అట్టే నేత హామీ ఇచ్చారు. ఈ హామీని అమలుచేయడంలో సాధ్యాసాధ్యాలపై మీడియా ఆయనను ప్రశ్నించగా, అందుకు తేజస్వి బదులిస్తూ.. తనకు వయసు లేకపోవచ్చు కానీ.. పరిణతి ఉందన్నారు. దాని ఆధారంగానే హామీ ఇచ్చానని పేర్కొన్నారు. ప్రతి కుటుంబానికీ ప్రభుత్వ ఉద్యోగం, అధికారాన్ని, సమృద్ధిత వృద్ధి బిహార్ను భారత్లోనే నంబర్ వన్ రాష్ట్రంగా మార్చాలనే లక్ష్యంతో తాను ముందుకువెళ్తున్నట్లు తెలిపారు. తాము అధికారంలోకి వస్తే రాష్ట్ర ప్రజలు ఉద్యోగా కోసం, విద్యార్థులు కోచింగ్ కోసం ఇళ్లు వదిలేసి.. ఇతర రాష్ట్రాలకు వెళ్లాల్సిన అవసరం ఉందని తేజస్వి అన్నారు. మూతబడిన జనపనాగ మిల్లుల పునరుద్ధరణ, ఆహార ప్రాసెసింగ్ యూనిట్ల ఏర్పాటు, ఐటీ పార్కులు, సెజ్ల అభివృద్ధి, బిహార్ను విద్యా కేంద్రంగా మార్చడం వంటి ప్రణాళికలను



సిద్ధం చేసుకున్నట్లు తేజస్వి తెలిపారు. అభివృద్ధి బిహార్లోని ప్రతి ఇంటి గుమ్మం ముందుకు చేరుకునేలా చర్యలు తీసుకుంటా.. స్వయం సమృద్ధిగల రాష్ట్రాన్ని సృష్టించే మన హామీ ఇచ్చారు. రాష్ట్రంలో అనేక పర్యాటక ప్రదేశాలు ఉన్నప్పటికీ ప్రభుత్వాలు పర్యాటక రంగాన్ని అభివృద్ధి చేయలేక పోయా యని తేజస్వి యాదవ్ విమర్శించారు. తాము అధికారంలోకి వస్తే.. బిహార్ను పర్యాటకంగానూ అభివృద్ధి చేసి.. దేశీయ, అంతర్జాతీయ పర్యాటకులకు ప్రధాన కేంద్రంగా తీర్చిదిద్దతామన్నారు.

దిల్లీ పేరు మార్పునకు పెరుగుతోన్న డిమాండ్లు

న్యూఢిల్లీ: దేశ రాజధాని దిల్లీ పేరును మార్చాలనే డిమాండ్లు రోజురోజుకు పెరిగిపోతున్నాయి. ఇటీవల దాని పేరును 'ఇంద్ర ప్రస్థ'గా మార్చాలంటూ విశ్వహిందూ పరిషత్ (వీహెచ్ఎస్) డిమాండ్ చేసిన సంగతి తెలిసిందే. తాజాగా ఈ అంశంపై భాజపా ఎంపీ ప్రవీణ్ ఖండేరివాలా కూడా కేంద్ర హోంశాఖ మంత్రి అమిత్ షాకు లేఖ రాశారు. దిల్లీ పేరును 'ఇంద్రప్రస్థ'గా మార్చడం ద్వారా అది చారిత్రక, సాంస్కృతిక, నాగరికత మూలాలను ప్రతిబింబిస్తోందన్నారు. ఈక్రమంలో పాత దిల్లీ రైల్వేస్టేషన్, అంతర్జాతీయ విమానాశ్రయాల పేర్లను కూడా మార్చాలని డిమాండ్ చేశారు. దేశ రాజధానిలో పాండవుల విగ్రహాలను ఏర్పాటు చేయాలన్నారు. దేశంలోని ఇతర చారిత్రక నగరాలైన ప్రయాగ్ రాజ్, అయోధ్య, ఉజ్జయిని, వారణాసి వంటివి వాటి మూలాలకు అనుగుణంగా ఉన్నాయని న్యూరు. అలాంటిప్పుడు దిల్లీ ఎందుకు అలా ఉండకూడదని ఆయన ప్రశ్నించారు. ఈ మార్పు భావితరాల వారికి భారత చరిత్ర, సంస్కృతి, పాండవుల సీతి, ధర్మాన్ని తెలియజేస్తుందన్నారు. ఈ లేఖను అమిత్ షాతో పాటు దిల్లీ సిఎం రేఖా గుప్తా, ఇతర మంత్రులకు కూడా పంపించినట్లు ప్రవీణ్ పేర్కొన్నారు. వీహెచ్ఎస్ గత నెలలో ఇలాంటి డిమాండ్ చేసింది. పురాతన చరిత్ర సంస్కృతితో అనుసంధానించేందుకు గాను



దిల్లీ పేరును 'ఇంద్రప్రస్థ'గా మార్చాలని కోరింది. దిల్లీ సాంస్కృతిక శాఖ మంత్రి కపిల్ మిశ్రాకు వీహెచ్ఎస్ దిల్లీ విభాగం కార్యదర్శి సురేంద్రకుమార్ గుప్తా ఈ మేరకు లేఖ రాశారు. ఈ పేరు మార్పు భారతీయ చరిత్ర, మహాభారత యుగంలోని మూలాలను ఆవిష్కరిస్తోందన్నారు.

వారివి విభజన రాజకీయాలు..

కాంగ్రెస్ అగ్రనాయకురాలు ప్రియాంక గాంధీ

బెన్సన్రాయ్: ఎన్నికల్లో గెలిచేందుకు ఎన్డీయే సర్కారు విభజన రాజకీయాలకు పాల్పడుతోందని కాంగ్రెస్ అగ్ర నాయకురాలు ప్రియాంక గాంధీ ఆరోపించారు. నకిలీ జాతీయవాదాన్ని ప్రచారం చేస్తోందని విమర్శించారు. సమస్యల నుంచి ప్రజల దృష్టిని మళ్లించలేకపోవడంతోనే.. ఓట్ల చోరికీ పాల్పడుతోందని భాజపాపై మండిపడ్డారు. ఓట్ల తొలగింపు అనేది హక్కుల ఉల్లంఘనతో సమానమని పేర్కొన్నారు. అసెంబ్లీ ఎన్నికల నేపథ్యంలో బెన్సన్రాయ్ తన తొలి ప్రచార సభలో ఈమేరకు ప్రసంగించారు. "దేశాభివృద్ధికి బిహార్ ఎంతో దోహదపడింది. కానీ, రాష్ట్రాభివృద్ధి విషయంలో మాత్రం వెనుకబడిపోయింది. నైఋత్య, ఇందిరా గాంధీలను భాజపా నేతలు విమర్శిస్తున్నారు. నిరుద్యోగం, వలసల వంటి అసలైన సమస్యలను పట్టించుకోవడం లేదు. విభజన రాజకీయాలు చేస్తున్నారు. అయినప్పటికీ.. సమస్యల నుంచి ప్రజల దృష్టిని మళ్లించలేకపోయారు. అందుకే ఓట్ల చోరికీ పాల్పడుతున్నారు" అని ప్రియాంక గాంధీ విమర్శలు గుప్పించారు. ఎన్డీయే వాగ్దానాలు చూసి మోసపోవడమే ఓట రక్షకునాచిందారు. బిహార్లో దెబలై ఇంజనీ సర్కారు లేదని, ప్రతిది దిల్లీ నుంచి నియంత్రితాని ప్రియాంక గాంధీ పేర్కొన్నారు. ఎన్డీయే పాలనలో ప్రైవేటీకరణ పెద్దపెత్తన జరుగుతోందన్నారు. ప్రభుత్వరంగ సంస్థలను ప్రధాని మోదీ కొందరికి అప్పగించారని ఆరోపించారు. అంతకుముందు పట్నా విమానాశ్రయంలో ఆమె మీడియాతో మాట్లాడుతూ.. అసెంబ్లీ ఎన్నికల్లో 'ఇండియా' కూటమి విజయం సాధిస్తుందని విశ్వాసం వ్యక్తం చేశారు. భాజపా కోటి ఉద్యోగాల హామీపై స్పందిస్తూ.. ఇన్నేక్ష పాలనలో ఎం చేసిందని ప్రశ్నించారు.



శబరిమల ఆలయంలో

బంగారం దొంగతనం

మాజీ ఇపోను అరెస్ట్ చేసిన క్రమ్ బ్రాంచ్ పోలీసులు

తిరువనంతపురం, నవంబర్ 1: శబరిమల అయ్యప్ప స్వామి ఆలయంలో బంగారం తాపడం పేరుతో జరిగిన మోసం కేసులో అధికారులు మాజీ ఎగ్జిక్యూటివ్ ఆఫీసర్ సుధీప్ కుమార్ను శనివారం అరెస్టు చేశారు. 2019లో శబరిమల ఈవోగా సుధీప్ బాధ్యతలు నిర్వహించారు. తిరువనంతపురంలో క్రెంబ్రాంచ్ పోలీసులు దర్యాప్తు చేపట్టి అతన్ని అదుపులోకి తీసుకున్నారు. అయ్యప్ప స్వామి వద్ద ఉన్న ద్వారపాలకుల విగ్రహాల సమాచారాన్ని దాచిపెట్టినట్లు అతనిపై ఆరోపణలు ఉన్నాయి. బంగారం తాపడం ఉన్న ద్వారపాలకుల విగ్రహాలను.. కువర్ షీట్లూ దొంగ డాక్యుమెంట్లు సృష్టించినట్లు మాజీ ఈవోపై ఆరోపణలు ఉన్నాయి. ద్వారపాలకుల విగ్రహాల తాపడం కోసం వాటిని ఈ కేసులో ప్రధాన నిందితుడైన ఉన్నికృష్ణన్ పొట్టికి అందజేశారు. వాస్తవానికి ఆ విగ్రహాలకు 1998లో గోల్డ్ షేటింగ్ జరిగింది. అయితే మళ్లీ 2019లో ఆ విగ్రహాలను ఈవోగా ఉన్న సుధీప్ వాటిని ఉన్నికృష్ణన్కు అందజేశారు. ఆ విగ్రహాలను రాగితో షేటింగ్ చేసి ఉన్నట్లు చూపించి, వాటిని ఉన్న బంగారాన్ని మాజీ ఈవో తీసుకెళ్లినట్లు ఈ కేసులో ఆరోపణలు వచ్చాయి. శబరిమల మాజీ అడ్మినిస్ట్రేటివ్ ఆఫీసర్ బి మురారి బాబును కూడా ఈ కేసులో అరెస్టు చేసిన విషయం తెలిసిందే. మాజీ ఈవో కుమార్ను జుడిషియల్ ఫస్ట్ క్లాస్ మెజిస్ట్రేట్ ముందు హాజరుపరచనున్నారు.



కేఫ్ ను ప్రారంభించిన బోరంచు!

అదిలాబాద్ లో నూతనంగా ఏర్పాటుచేసిన స్టార్ లైట్ కేఫ్ ను తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంచు శ్రీకాంత్ ప్రారంభించారు. ఈ సందర్భంగా కేఫ్ నిర్వాహకులు సోనీ కాంబ్లె నరేష్, కిరణ్ లకు అభినందనలు తెలిపారు. వారి వెంట షకీర్, ఆజాద్ సమద్ పార్టీ అధ్యక్షుడు పరమేశ్వర్, ఎస్సీ ఎంపీటీసీ నిమ్మల ప్రశాంత్, అంబేద్కర్ ఐక్య వేదిక పోరాట సమితి అధ్యక్షుడు భూమన్న మహా్ షిండే, శేఖర్, ఆశిక్, కృష్ణన్ తదితరులున్నారు.

- ఈకాలం అదిలాబాద్ టౌన్



మున్సిపల్ ఫండ్స్ ను సక్రమంగా వినియోగించాలి

అర్బన్ ఎమ్మెల్యే ధన్వాల్ సూర్యనారాయణ గుప్త

ఈ కాలం, నిజామాబాద్: నగరంలో పనిచేయని స్ట్రీట్ లైట్లు తక్షణమే మరమ్మత్తు చేసి కొత్త లైట్లు ఏర్పాటు చేయాలని, ఇటీవల విడుదలైన మున్సిపల్ ఫండ్స్ ను పూర్తిగా, సక్రమంగా వినియోగించాలి అని అర్బన్ ఎమ్మెల్యే ధన్ పాల్ సూర్యనారాయణ అధికారులకు సూచించారు. నిజామాబాద్ అర్బన్ ఎమ్మెల్యే ధన్ పాల్ సూర్యనారాయణ జిల్లా కలెక్టర్ టి. వినయ్ కృష్ణ రెడ్డి తో కలిసి జిల్లా ముఖ్య విభాగాలపై విస్తృత సమీక్ష సమావేశాన్ని నిర్వహించారు. ఈ సందర్భంగా ఎమ్మెల్యే పలు కీలక అంశాలను ప్రస్తావించి సందర్భిత అధికారులకు అవసరమైన సూచనలు, ఆదేశాలు ఇచ్చారు. నగర శానిటేషన్ పనుల్లో ఉన్న లోపాలను వెంటనే సరిదిద్ది పనులు వేగవంతం చేయాలని మున్సిపల్ కమిషనర్ కు ఆదేశించారు. నగరంలోని ప్రభుత్వ పాఠశాలలు, ముఖ్యంగా ఆడిట్లపై పాఠశాలల్లో అదనపు తరగతి గదుల నిర్మాణం, ఇన్స్ట్రక్టర్ అప్లైడ్షన్, అవసరమైన అంచనాలు, ప్రతిపాదనలు తక్షణమే సమర్పించాలి అని డిమాండ్ చేశారు. టియూఎఫ్ఎడిసీ నిధులతో జరుగుతున్న పనులు, అలస్యమవుతున్న నేపథ్యంలో, వాటిని తక్షణమే వేగవంతం చేసి పూర్తి చేయాలని అన్నారు. సోనీ ఫంక్షన్ హాల్ దగ్గర బ్రిడ్జి వర్క్ త్వరగా పూర్తి చేయాలని ఆదేశించారు. ఇందుకు నగరంలోని బస్ దవాఖానాల పని తీరు, సిబ్బంది హాజరు, ప్రజలకు అందుతున్న సేవల నాణ్యతపై సమగ్ర సమీక్ష నిర్వహించారు. ప్రభుత్వం ఇటీవల జిల్లా ఆసుపత్రి అభివృద్ధికి మంజూరు చేసిన రూ.2.25 కోట్ల నిధులతో చేపట్టాల్సిన పనులపై చర్చించారు. సందర్భిత అధికారులు టెండర్ ప్రక్రియను వేగవంతం చేసి పనులను త్వరగా ప్రారంభించాలని సూచించారు. మదర్ చైల్డ్ వెల్ఫేర్ హాస్పిటల్లో సఫీషియంట్లా స్టాఫ్ ను రికూట్ చేసుకుని త్వరితగతిన ప్రారంభించాలని ఆదేశించారు. జిల్లాలోని కుంటలు, చెరువులు, నీటిమడుగులపై జరిగిన ఆక్రమణలపై పూర్తి నివేదికని వెంటనే సమర్పించాలి అని ఆదేశించారు. ఆక్రమణలను తొలగించే దిశగా సృష్టమైన కార్యాచరణ ప్రణాళిక రూపొందించాలని సూచించారు. అండర్ గ్రౌండ్ వర్క్స్ నత్తనడకన జరుగుతున్నాయని, నిర్దేశిత సమయంలో పనులు పూర్తి చేయాలని ఆదేశించారు. కొత్తగా డివిజన్ కు కోటిరూపాయలు నిధులు మంజూరు అయ్యాయని, వాటి టెండర్ ప్రక్రియ త్వరితగతిన పూర్తి చేయాలని ఆదేశించారు. ఈ సమావేశంలో మున్సిపల్ శాఖ,విద్యాశాఖ, ఆర్ అండ్ బి, హెల్త్ తదితర శాఖల ఉన్నతాధికారులు పాల్గొన్నారు.

వెంటనే రియంబర్స్ మెంట్ ఫీజులు విడుదల చేయాల్సిందే..

బీసీ సంఘం జాతీయ కార్యవర్గ సభ్యులు కందుకూరి రాజ్ కుమార్..

తాండూరులో విద్యార్థులతో మహాదర్శా... సమస్త ప్రక్షాళనం



ఈ కాలం, వికారాబాద్: విద్యార్థుల ఫీజు రియంబర్స్ మెంట్ బకాయిలపై రాజకీయాలు ఆపాలని బీసీ సంఘం జాతీయ కార్యవర్గ సభ్యులు కందుకూరి రాజ్ కుమార్ అన్నారు. శనివారం బీసీ సంఘం అధ్యక్షులతో తాండూరు పట్టణంలోని అంబేద్కర్ చౌరస్తాలో విద్యార్థులతో కలిసి మహా దర్శా నిర్వహించారు. విద్యార్థులు అంబేద్కర్ విగ్రహం ముందు భైటాయించి ప్రభుత్వానికి వ్యతిరేకంగా నివాదాలు చేశారు. ఈ సందర్భంగా కందుకూరి రాజ్ కుమార్ మాట్లాడుతూ పేద విద్యార్థుల చదువుల కోసం ఆర్. కృష్ణయ్య నిరంతర ఉద్యమాలు చేశారని, దాని ఫలితంగా ఫీజు రియంబర్స్ మెంట్ విధానం అమల్లోకి వచ్చిందన్నారు. గత ప్రభుత్వం, ప్రస్తుత కాంగ్రెస్ ప్రభుత్వాలు ఫీజు రియంబర్స్ మెంట్ పై నిర్లక్ష్యం చేయడంతో

బకాయిలు పేరుకుపోయాయని అన్నారు. ఈ బకాయిల పల్ల కళాశాలల నిర్వహణలో ఇబ్బందులు ఎదురవుతున్నాయని అన్నారు. ఫీజు రియంబర్స్ మెంట్ బకాయిలపై ప్రభుత్వాలు రాజకీయాలు ఆపాలని అన్నారు. వెంటనే విద్యార్థులకు ఫీజు రియంబర్స్ విడుదల చేయాలని డిమాండ్ చేశారు. లేదంటే ఆందోళనలు ఉద్యతం చేస్తామని హెచ్చరించారు. ఈ కార్యక్రమంలో బీసీ సంఘం రాష్ట్ర నాయకులు సయ్యద్ షుకూర్, జిల్లా నాయకులు గడ్డం వెంకటేశ్, మహిళా నాయకులు అనిత, మంజుల, నర్మమ్మ, విజయలక్ష్మి, వీరమణి, యాలాల మండల అధ్యక్షులు లక్ష్మణ్ చారి, మీడియా ఇంచార్జ్ బసవరాజ్, అబ్బని బసయ్య, యువ నాయకులు రమేష్, పరమేశ్వర్, యానర్, మధుసుధన్, కార్తిక్, కిరణ్, వినయ్, విద్యార్థులు పాల్గొన్నారు.

వికారాబాద్ జిల్లా డి సి సి అధ్యక్ష పదవికి సరైన వ్యక్తి అర్ధ సుధాకర్ రెడ్డికి ఇవ్వాలి బర్ల గజేందర్. సి నరేందర్..



ఈ కాలం, వికారాబాద్: వికారాబాద్ మున్సిపల్ పరిధిలోని గిరిగోటి పల్లి కాంగ్రెస్ పార్టీ నాయకులు బర్ల గజేందర్ నరేందర్ వారు మాట్లాడుతూ డి సి సి అధ్యక్ష పదవి కోసం వికారాబాద్ జిల్లాలో కాంగ్రెస్ పార్టీ నిర్వహించిన అభియాన్ సేకరణలో అర్ధ సుధాకర్ రెడ్డి అన్న ముందంజలో ఉన్నట్లు సమాచారం అని అన్నారు. గత పది సంవత్సరాల నుండి వికారాబాద్ పట్టణ అధ్యక్షులు ఉంటూ ప్రజలకు అండగా, ప్రసాదన్న గెలుపే లక్ష్యంగా పనిచేసిన వ్యక్తి వికారాబాద్ జిల్లాలోని కాంగ్రెస్ పార్టీని బలోపేతం చేస్తూ ప్రజల సేవకుడిగా పేరు పొందిన సుధాకర్ రెడ్డి అన్నకు వికారాబాద్ జిల్లా కాంగ్రెస్ కమిటీ అధ్యక్ష పదవి ఇవ్వాలని వికారాబాద్ జిల్లా ప్రజల తరుపున రాష్ట్ర కాంగ్రెస్ ముఖ్య నాయకులను డిమాండ్ చేస్తున్నాం అని అన్నారు. అదేవిధంగా గత ప్రభుత్వం బి ఆర్ ఎస్ పది సంవత్సరాలు అధికారంలో ఉన్నప్పుడు సుధాకర్ రెడ్డి అన్న పై దాదాపు 25 అక్రమకేసులు పెట్టి ఎన్నో ప్రలోభాలకు గురి చేసినప్పటికీ, మాజీ ఎమ్మెల్యే కూడా సుధాకర్ రెడ్డి అన్న ఇంటికి వచ్చి బి ఆర్ ఎస్ పార్టీ లోకి రావాలని మీకు ఏమి కావాలన్న విషయం చేస్తారని ఇంకా అని చెప్పిన కూడా నాకు మీ పదవులు వద్దు మీ పార్టీ వద్దు నేను కాంగ్రెస్ పార్టీలోనే ఉంటాను ప్రసాదన్న కోసం, ప్రజల కోసం పని చేస్తానని తేల్చిచెప్పిన దమ్మున్న కాంగ్రెస్ పార్టీ యోగ్ అండ్ డైనమిక్ లీడర్ సుధాకర్ రెడ్డి అన్న, ఇలాంటి నిక్కర్లైన నాయకుడికి డి సి సి అధ్యక్ష పదవి ఇస్తే అన్ని వర్గాల ప్రజలకు న్యాయం జరుగుతుందని అని అన్నారు...

వర్షనష్టాన్ని విపత్తుగా ప్రకటించాలి!

మాజీ మంత్రి జోగు రామన్న



ఈకాలం అదిలాబాద్ టౌన్: ఇటీవల వరాలకు జరిగిన నష్టాన్ని జాతీయ విపత్తుగా ప్రకటించాలని కేంద్ర రాష్ట్ర ప్రభుత్వాలకు మాజీ మంత్రి జోగు రామన్న హితవు చేశారు. శనివారం జిల్లా బి ఆర్ ఎస్ పార్టీ కార్యాలయంలో పత్రికా సమావేశం లో రైతులు ఎదుర్కొంటున్న నష్టాలను మీడియా ముందు వివరించారు. రైతులు ఎదుర్కొంటున్న నష్టాలపై బిజెపి పార్టీకి చెందిన ఎమ్మెల్యే, ఎంపీ రైతు నష్టాన్ని కేంద్రం దృష్టికి తీసుకు పోవడంలో విఫలమవుతున్నారని అన్నారు. కార్యక్రమంలో రౌతు మనోహర్, యాసం నర్సింగరావు, మెట్టు ప్రహ్లాద్, సేవ్యా జెగదన్, దేవిదాస్, ఉగ్గే విట్టల్, గెడం రాజు తదితరులు పాల్గొన్నారు.

శబరిమల మహా పాదయాత్ర ప్రారంభం



ఈ కాలం, నిజామాబాద్: ఇందూరు నుండి కేరళలోని పవిత్రమైన శబరిమల అయ్యప్ప ఆలయం వరకు సుమారు 1500 కి.మీ. మహా పాదయాత్రను నిజామాబాద్ అర్బన్ ఎమ్మెల్యే ధన్వాల్ సూర్యనారాయణ శనివారం జెండా ఊపి ప్రారంభించారు. ఈ సందర్భంగా ఎమ్మెల్యే మాట్లాడుతూ.. “భక్తి, నియమ నిష్ఠలు మన భారతీయ సంస్కృతికి ఆధ్యాత్మిక పునాది. నిజామాబాద్ నుండి కేరళ వరకు జరుగుతున్న మహా పాదయాత్ర అనేది కేవలం భౌతిక ప్రయాణం మాత్రమే కాదు.. అది ఆంతరిక సాధన, ఆత్మీయ మార్గం. ఇలాంటి పాదయాత్రలు యువతలో ధార్మిక చైతన్యాన్ని, నియమశీలతను పెంపొందించడంతో పాటు, సమాజంలో ఐక్యతను బలపరుస్తాయని తెలిపారు. ఈ మహా పాదయాత్రలో పురంశెట్టి నంద కిషోర్, నూరు రాజేందర్, వేణు, సాయిరెడ్డి, సుధాకర్, దీపక్, గంగా ప్రసాద్ తదితర భక్తులు పాల్గొన్నారు.

కాకతీయ సుదర్శన్ రెడ్డిని సన్మానించిన విద్యా సంస్థల డైరెక్టర్ రజనీకాంత్



ఈ కాలం, నిజామాబాద్: ప్రభుత్వ సలహాదారుగా నియమితులైన బోధన్ ఎమ్మెల్యే సుదర్శన్ రెడ్డిని కాకతీయ విద్యా సంస్థల డైరెక్టర్, డిస్ట్రిక్ట్ సెక్యూరిటీ కొన్సిల్ మెంబర్ రజనీకాంత్ శనివారం కలిశారు. హైదరాబాద్లో ఆయనను మర్యాదపూర్వకంగా కలిసి సన్మానించారు. ఈ సందర్భంగా ఆయన మాట్లాడుతూ.. ఉమ్మడి జిల్లాకు సుదర్శన్ రెడ్డి పెద్ద దిక్కు అన్నారు. సీనియర్ నాయకుడికి పదవి దక్కడం సంతోషంగా ఉందన్నారు. సుదర్శన్ రెడ్డి గతంలో మంత్రిగా పని చేసిన సమయంలో ఉమ్మడి జిల్లాను అభివృద్ధి చేశారని గుర్తు చేశారు. నిజామాబాద్ మెడికల్ కాలేజీ తీసుకు రావడంలో ఆయన కీలక పాత్ర పోషించారన్నారు. జిల్లా అభివృద్ధికి కృషి చేస్తున్న సుదర్శన్ రెడ్డికి తమ వంతు సహకారం అందిస్తామన్నారు. ఆయన వెంట ఉర్దూ అకాడమీ చైర్మన్ తాహిర్ బిన్ హందాస్ ఉన్నారు.

కారాబాద్ జిల్లా డీసీసీ అధ్యక్షులుగా అర్ధ సుధాకర్ రెడ్డి కి ఇవ్వాలి


ఈ కాలం, వికారాబాద్ టౌన్: వికారాబాద్ జిల్లా వికారాబాద్ మున్సిపల్ పరిధిలోని నాలుగో వార్డ్ కాంగ్రెస్ పార్టీ సీనియర్ నాయకులు ఏం శంకర్ మాట్లాడుతూ వికారాబాద్ జిల్లా కాంగ్రెస్ అధ్యక్షులుగా అర్ధ సుధాకర్ రెడ్డిని నియమించాలని రాష్ట్ర నాయకులకు డిమాండ్ చేయడం జరిగింది కాంగ్రెస్ కక్షకాలంలో ఉన్నప్పుడు పార్టీని విడువకుండా పార్టీ కోసం అహర్నిశలు కృషి చేయడం జరిగింది . వివిధ పార్టీల నాయకులు తమ పార్టీలోకి వస్తే నీకు ఏమైందో అది ఇస్తామని చెప్పిన వాటికి లొంగకుండా నేను నమ్మినటువంటి సిద్ధాంతాలకు నమ్మిన పార్టీకి నష్టం చేయకుండా కష్ట కాలంలో ఉండి కార్యకర్తలకు ధైర్యం చెబుతూ ముందుకు నడిపించడంలో తన వంతు కృషి చేయడం జరిగింది కావున జిల్లా అధ్యక్షుడు గా అర్ధ సుధాకర్ రెడ్డికి ఇచ్చి వికారాబాద్ జిల్లా ప్రజలకు న్యాయం చేస్తారని రాష్ట్ర నాయకులను కోరడం జరిగింది. అన్ని వర్గాల ప్రజలను కలుపుకుపోయే వ్యక్తి, వికారాబాద్ జిల్లాలోని కాంగ్రెస్ పార్టీ బలోపేతం చేస్తూ ప్రజల సేవకుడిగా పేరుపొందిన సుధాకర్ రెడ్డికి జిల్లా కాంగ్రెస్ కమిటీ అధ్యక్ష పదవి ఇవ్వాలని వికారాబాద్ జిల్లా ప్రజల తరుపున రాష్ట్ర ముఖ్య నాయకులకు డిమాండ్ చేస్తున్నాం అని అన్నారు.





విడుదలకు రెడీగా ఆంధ్ర కింగ్ తాలూకా

ఈ నెలాఖరున ఆంధ్ర కింగ్ తాలూకా చిత్రంతో థియేటర్లలో సందడి చేయనున్నారని కథానాయకుడు రామ్ పోతినేని. ఆయన.. భాగ్యశ్రీ బోర్నీ జంటగా నటించిన ఈ సినిమాని పి. మహేశ్ బాబు తెరకెక్కించారు. మైత్రీ మూవీ మేకర్స్ సంస్థ నిర్మించింది. ఉపేంద్ర కీలక పాత్ర పోషించారు. ఈ చిత్రంలోని చిన్ని గుండెలో అంటూ పాగే మెలోడీ గీతాన్ని శుక్రవారం విడుదల చేశారు. ఈ పాటకు ఎవేక్ మెర్సెస్ స్వరాలు సమకూర్చగా.. కృష్ణకాంత్ పాహిత్యమందించారు. మెర్సెస్ సోలమన్, సత్య యామిని ఆలపించారు. ఈ పాటలో రామ్ భాగ్యశ్రీల కెమిస్ట్రీ ఆకర్షణగా నిలిచింది. విస్తూతమైన రొమాంటిక్ యాక్షన్ ఎంటర్టైన్మెంట్ గా మస్తాబైన ఈ సినిమా ప్రస్తుతం నిర్మాణాంతర పనుల్లో ఉంది. దీన్ని ఈ నెల 28న విడుదల చేయనున్నట్లు ఇప్పటికే ప్రకటించిన సంగతి తెలిసిందే. అయితే దానికి ఒకరోజు ముందుగానే ఈ నెల 27న తెరపైకి తీసుకొచ్చేందుకు నిర్మాతలు నిర్ణయించినట్లు సమాచారం. త్వరలో దీనిపై స్పష్టత రానుంది.



పెద్ది మూవీలో జాన్వీ లుక్స్ అదుర్స్



గ్లోబల్ స్టార్ రామ్ చరణ్ కథానాయకుడిగా తెరకెక్కుతున్న పెద్ది చిత్రం ఘాటింగ్ శరవేగంగా జరుగు తోంది. ప్రస్తుతం శ్రీలంకలో కీలక సన్నివేశాలను చిత్రీకరిస్తున్నారు మేకర్స్. ఇదిలావుంటే తాజాగా ఈ సినిమా నుంచి కథానాయికగా నటిస్తున్న బాలీవుడ్ నటి జాన్వీ కపూర్ ఫస్ట్ లుక్స్ చిత్రబృందం విడుదల చేసింది. ఈ చిత్రంలో జాన్వీ ఆచ్చియమ్మా అనే పాత్రలో కనిపించబోతున్నట్లు చిత్రబృందం ప్రకటించింది. ఇందులో జాన్వీ క్రికెట్ కామెంటేటర్ గా కనిపించనుంది. ఈ చిత్రం ప్రపంచవ్యాప్తంగా వచ్చే మార్చి 27న విడుదల కానుంది. ఆయన టైటిల్ పాత్రలో నటిస్తున్న ఈ పాన్ ఇండియా చిత్రాన్ని బుచ్చిబాబు సానా తెరకెక్కిస్తున్నారు. మైత్రీ మూవీ మేకర్స్, సుకుమార్ రైటింగ్స్ సమర్పణలో మెంకట సతీష్ కిలారు నిర్మిస్తున్నారు. జాన్వీ కపూర్ కథానాయిక. శివ రాజ్ కుమార్, దివ్యేందు శర్మ,

జగపతిబాబు కీలక పాత్రలు పోషిస్తున్నారు. చిత్రీకరణ దశలో ఉన్న ఈ సినిమా నుంచి తొలి పాట వినిపించేందుకు చిత్ర బృందం సిద్ధమవుతోంది. ఈ నెల 8న రామోజీ ఫిల్మ్ సిటీలో జరగనున్న ఏఆర్ రెహమాన్ లైవ్ కాన్సెర్ట్ లోనే ఈ చిత్ర తొలి గీతాన్ని వినిపించేందుకు సన్నాహాలు చేస్తున్నట్లు సమాచారం. ఈ మేరకు దర్శకుడు బుచ్చిబాబు సామాజిక మాధ్యమాల వేదికగా సంకేతాలు అందించారు. అటలతో ముడిపడి ఉన్న బలమైన భావోద్వేగాలు నిండిన కథతో ఈ సినిమా ముస్తాబవుతోంది. దీనికి రెహమాన్ సంగీతమంది స్తుండగా.. రత్నవేలు ఛాయాగ్రాహకుడిగా వ్యవహరిస్తున్నారు. బుచ్చిబాబు సానా దర్శకత్వం వహిస్తున్న ఈ ప్రతిష్టాత్మక చిత్రంలో రామ్ చరణ్ తో పాటు కన్నడ స్టార్ శివ రాజ్ కుమార్, బాలీవుడ్ నటి జాన్వీ కపూర్ ప్రధాన పాత్రల్లో నటిస్తున్నారు.

కథ పాతదే అయినా.. జాతర కాత్తది


అభిమానులకు రవితేజ మాన్ జాతర

ఖాకీ కథలు రవితేజకు బాగా అచ్చొచ్చిన జానర్.

క్రాక్, పవర్, విక్రమార్కుడు.. ఇలా ఆయన కెరీర్ లో పోలీస్ కథలతో కొట్టిన హిట్లు అనేకం.

ఇప్పుడాయన మాన్ జాతర కోసం రైల్వే పోలీస్ గా మారారు. లక్ష్మణ్ భేరి (రవితేజ) నిజాయితీ గల రైల్వే పోలీస్. తన కళ్ల ఎదురుగా అన్యాయం జరిగితే.. అది తన పరిధిలోనిది కాకున్నా దాన్ని తన ఆధీనంలోకి తెచ్చుకుని మరి న్యాయం చేసే ప్రయత్నం చేస్తుంటాడు.

ఈ క్రమంలోనే వరంగల్ లో పని చేసే సమయంలో ఓ మంత్రి కొడుక్కి తనదైన శైలిలో బుద్ధి చెప్తాడు. తర్వాత తను అల్లారి జిల్లాలోని అడవివరం రైల్వే స్టేషన్ కు ట్రాన్స్ ఫర్ అవుతాడు.



కొండల మధ్య ఉండే గిరిజన ప్రాంతాన్ని శివుడు (నవీన్ చంద్ర) శాసిస్తుంటాడు. ఆ చుట్టూకళ్ల ప్రాంతాల్లోని రైతులతో శీలావతి రకం గంజాయిని పండించి.. దాన్ని కోల్ కతాకు సప్లైంగ్ చేస్తుంటాడు. లక్ష్మణ్ ఆ ఊర్లోకి అడుగు పెట్టడంతోనే శివుడికి ఎదురు వెళ్లడం మొదలు పెడతాడు. జిల్లా ఎస్పీ నుంచి మొదలు.. మొత్తం రాజకీయ వ్యవస్థ అండగా ఉన్న శివుడ్ని ఓ మామూలు రైల్వే ఎస్సై ఎలా అడ్డుకున్నాడు? అతని గంజాయి సామ్రాజ్యాన్ని ఎలా కూలదోశాడు? ఈ కథలో తులసి (శ్రీలీల), హనుమాన్ భేరి (రాజేంద్ర ప్రసాద్)ల పాత్రలకు ఉన్న ప్రాధాన్యత ఏంటి? అన్నది మిగిలిన కథ. కొత్త దర్శకులు అగ్రతారలతో జట్టు కట్టారంటే చాలు సినీప్రియుల్లో, అభిమానుల్లో ఓ నూతనోత్సాహం కనిపిస్తుంటుంది. తమ అభిమాన కథానాయకుడ్ని ఎంత కొత్తగా తెరపై చూపిస్తారు..? అతనితో ఎలాంటి వినూత్నమైన కథ చెప్పిస్తారనే ఆసక్తి అందరిలోనూ కనిపిస్తుంటుంది.

ఈ అంచనాల్ని దృష్టిలో పెట్టుకునే దర్శకుడు భాను భోగవరపు దీంట్లో రవితేజ పాత్రను వింటేజ్ ఎనర్జీతో పవర్ ఫుల్ గా తెరపై ఆవిష్కరించారు. రవితేజ నుంచి కోరుకునే ఎంటర్టైన్మెంట్, మాన్ యాక్షన్ అంశాల్ని మేళవిస్తూనే ఆయన ఒకప్పుటి డెండ్ మార్క్ హిట్స్ ను గుర్తు చేసుకునేలా కొన్ని హైమామెంట్స్ ను అందించే ప్రయత్నం చేశారు. అయితే కథలో కొత్తదనం కనిపించలేదు. రవితేజ ఇప్పటికే ఇలాంటి రోటీన్ మాన్ యాక్షన్ ఎంటర్టైన్మెంట్ చాలా చేసేశాడు కదా అని ప్రేక్షకుడికి అనిపిస్తుంది. రవితేజలోని హైఎనర్జీని రుచి చూపిస్తూ నుంచి యాక్షన్ సీక్వెన్స్ తో ఆయన పాత్రను తెరకు పరిచయం చేసిన తీరు

ఆకట్టుకుంటుంది. ఆ వెంటనే తన కుటుంబ నేపథ్యాన్ని.. తాతతో ఉన్న అనుబంధాన్ని.. పెళ్లి కాకపోవడానికి వెనకున్న కారణాల్ని ఫస్ట్ గా చూపించే ప్రయత్నం చేశారు. శివుడిగా నవీన్ చంద్ర విలనిజాన్ని.. తన గంజాయి సప్లైంగ్ రందాసు పరిచయం చేస్తూ కథలో సంఘర్షణకు బీజం వేసిన విధానం ఫర్వాలేదనిపిస్తుంది. పీరో అడవివరంకి ట్రాన్స్ ఫర్ అవడం.. అక్కడ తనకు శివుడి గ్యాంగ్ కు మధ్య జరిగే చిన్నపాటి గొడవలతో కథ కాస్త వేగం పుంజుకుంటుంది. శివుడు గంజాయి సప్లైంగ్ కోసం రైల్వేని ఉపయోగించుకోవాలని నిర్ణయించుకోవడం.. దాన్ని అడ్డుకునేందుకు పీరో రంగంలోకి దిగడంతో అనలు కథ మొదలవుతుంది.

ఈ క్రమంలో ఊరి ప్రజలతో పీరో చేసే యాక్షన్ సీక్వెన్స్ థ్రిల్ పంచుతుంది. పీరోని చంపేందుకు శివుడి మామ రంగంలోకి దిగడం.. ఈ క్రమంలో అడవిలో వాళ్ల మధ్య వచ్చే ఫైల్డ్ సీక్వెన్స్ రోమాంచితంగా ఉంటుంది. శివుడి ఇంటికొచ్చి పీరో చేసే విద్యనం కూడా థ్రిల్ పంచుతుంది. పీర్ కైమాక్స్ లో రిటైర్డ్ ఆర్మీ ఆఫీసర్ గా హనుమాన్ భేరి పాత్రలో రాజేంద్రప్రసాద్ చేసే యాక్షన్ హంగామా అలరిస్తుంది. ఈ సినిమాని పూర్తిగా రవితేజ తన భజాలపై మోశారు. వింటేజ్ స్టైల్, శ్యాగ్, ఎనర్జీతో లక్ష్మణ్ భేరిగా తెరపై ఆయన చేసిన సందడి.. ట్లో, పాటల్లో చూపించిన హుషారు.. తనదైన కామెడీ టైమింగ్.. అన్నీ ప్రేక్షకుల్ని అలరిస్తాయి. శ్రీలీల రవితేజతో కలిసి ఆమె వేసిన హుషారైన స్టెప్పులు మెప్పిస్తాయి. అభిమానులు మెచ్చేలా రవితేజను ఎనర్జీటిక్ గా చూపించడంలో సఫలమయ్యారు.

సల్మాన్ తో బిల్ రాజ్ మూవీ?

టాలీవుడ్ ప్రముఖ నిర్మాత దిల్ రాజు మరోసారి భారీ స్థాయిలో సత్తా చాటేందుకు సిద్ధమవుతున్నారు. శ్రీవెంకటేశ్వర క్రియేషన్స్ బ్యానర్ తో పాటు దిల్ రాజు డ్రిమ్స్ అనే కొత్త విభాగం ద్వారా యంగ్ టాలెంట్ కి అవకాశాలు కల్పిస్తూ బిజీగా ఉన్నారు. ఇటీవల గేమ్ ఛేంజర్ ,సంక్రాంతికి వస్తున్నాం చిత్రాలతో ప్రేక్షకుల ముందుకు వచ్చిన దిల్ రాజు, ఇప్పుడు మరోసారి ప్యాన్ ఇండియా స్థాయిలో ప్రాజెక్టులు సిద్ధం చేస్తున్నారు. ఇప్పటికే టాలీవుడ్ లో పలు బడా హీరోలతో సినిమాలు తెరకెక్కించే ప్రణాళికలో ఉన్న ఆయన, ఈసారి బాలీవుడ్ వైపు దృష్టి సారించారు. బాలీవుడ్ సూపర్ స్టార్ సల్మాన్ ఖాన్ తో భారీ చిత్రాన్ని నిర్మించేందుకు సిద్ధమవుతున్నారని సమాచారం. ఈ ప్రాజెక్టుకు టాలీవుడ్ టాప్ డైరెక్టర్ వంశీ పైడిపల్లి దర్శకత్వం వహించనున్నారని వినికిడి. వీరిద్దరం కాంటినెషన్ తో క్లాస్ టచ్ తో కూడిన మాన్ యాక్షన్ ఎంటర్టైన్మెంట్ రూపుదిద్దుకోనుందని టాక్. ఇప్పటికే సల్మాన్ ఖాన్ స్క్రిప్ట్ ను విని గ్రీన్ సిగ్నల్ ఇచ్చారని, మాటింగ్ వచ్చే ఏడాది ప్రారంభం కానుందని సమాచారం. ఈ చిత్రానికి సంబంధించిన నటీనటుల ఎంపిక, టెక్నిషియన్ల వివరాలు త్వరలో అధికారికంగా ప్రకటించనున్నారు. ఇక సల్మాన్ రెమ్యునరేషన్ విషయానికి వస్తే .. ఈసారి లాభాల్లో వాటా తీసుకోవడానికి అంగీకరించారని వార్తలు వస్తున్నాయి. దిల్ రాజు ఈ ప్రాజెక్టును భారీ బడ్జెట్ తో నిర్మించాలనుకుంటున్నారని, సినిమాని ప్యాన్ ఇండియా లెవెల్ లో విడుదల చేయాలనే లక్ష్యంతో ఉన్నారని టాక్. గతంలో హిట్, జెస్టీ వంటి సక్సెస్ ఫుల్ రీమేక్ లతో బాలీవుడ్ లో మంచి గుర్తింపు తెచ్చుకున్న దిల్ రాజు, ఇప్పుడు సల్మాన్ ఖాన్ తో కలిసి మళ్లీ బాలీవుడ్ మార్కెట్ లో తన ముద్ర వేయడానికి రెడీ అవుతున్నారు.

